



Palazz il-Ġużeppini - 25 Sena Proprjeta Tagħna

Intietef fuq l-Istorja ta' Hal Kirkop

miġbura minn Pawlu Azzopardi

Nota Editorjali

Artiklu bbażat fuq il-kotba li ppubblika fl-aħhar snin il-Prof. Horatio C.R. Vella dwar Hal Kirkop u madwaru. F'rahal fejn l-informazzjoni storiku hija pjuttost skarsa, wiehed tassew jiġbed nifs ta' sodisfazzjon 'il gewwa, meta jara minjiera ta' informazzjoni hierġa li tagħti hjiel kemm mill-bidu tar-rahal u t-twaqqif tal-Parroċċa u tkompli sa żminijiet aktar qribna. Artiklu msejjes fuq l-istorja aktarx religjuża daqs kemm soċjali, f'rahal li dawn it-tnejn dejjem imxew id f'id, b'halma nissoponi li dejjem ġara f'rahal tipiku Malti.

Dan l-appuntament magħkom ta' kull sena, ikolli nġhid li sal-lum indunajtu li jien inhobb l-istorja ta' rahal twelidi, għax kif jgħid il-kbir Ċicerun: *Nescire quid ante quam natus sis acciderit, id est esse semper puerum. Li ma tafx xi jkun ġara qabel ma inti twelidt, ifisser li tibqa' dejjem tifel.*

Dawn l-intietef, għax hekk hsibt li nsejnhom huma mehudin miż-żewġ volumi li hareġ il-Professur Horatio C.R. Vella, Professur tal-Latin u tal-Grieg, fl-Università ta' Malta taht l-isem ta' **Hal Kirkop u l-inħawi ta' madwaru**. Jiena kieku xtaqt bhal ma qal tajjeb is-Sur Mario Salerno, is-Sindku ta' Hal Kirkop, fid-dahla tattieni volum, li kull familja tikseb u żżomm dawn il-volumi fil-librerija tad-dar, iżda niddubita kemm hawn fostna li akkwistaw kopja u qrawha. Hassejt li nislet siltiet varji minn dawn iż-żewġ volumi. Dawn mhux ser ikunu b'xi ordni partikolari iżda nahseb li huma ta' nteress għal dawk li jhobbu l-istorja, u forsi jqanqlu lil xi whud jakkwistaw kopja u jsiru jafu aktar dwar dak li sawwarna f'rahal, imsejjah Hal Kirkop. Hsibt li jkun ahjar jekk inhalli barra r-referenzi (li huma parti mir-riċerka li l-bravu Professur H.C.R. Vella b'abbiltà kbira niseġ, u l-awturi l-oħra kollha, esperti fis-suġġett tagħhom) u naghmilha aktar faċli għal dak li jinteressa ruhu, u min ikun irid jidhol aktar fid-dettal għandu jirreferi għall-original, kif diġà aċċennajt.

L-ewwel Kappillan tal-Parroċċa

L-ewwel Kappillan ta' Hal Kirkop, Dun Karlu Taliana, twieled f'Hal Luqa madwar is-sena 1563. Sar qassis fis-6 ta' April 1585, u serva għal xi żmien bhala Viċi fil-Parroċċa taż-Żejtun. Mill-ewwel reġistru tal-Knisja ta' Hal Kirkop jidher ċar li kien diġà reuttur ta' Hal Kirkop qabel ma sar parroċċa fid-29 ta' Mejju

1592. Dik id-data tat lil Dun Karlu Taliana mandat sabiex ikun Kappillan ta' Arċi-Parroċċa li tiġbor fiha li Hal Kirkop bhala s-Sede, bil-Knisja Parrokkjali u lil Hal Safi u lill-Imqabba. Minhabba arrangamenti godda li għamel l-Isqof Gargallo sena wara, Dun Karlu Taliana kompli jamministra s-sagramenti kemm minn Hal Kirkop u kemm minn Bir Miftuh sal-1597 meta Hal Safi u l-Imqabba nqatghu minn Hal Kirkop. Dun Karlu Taliana, minkejja li lanqas biss ma kellu dar fejn joqghod, bena knisja ġdida flok dik li tinsab deskritta fir-rapport ta' Mons Dusina tal-1575. Huwa ma mietx bhala Kappillan ta' Hal Kirkop, għaliex ismu ma jidhix fl-ewwel reġistru li għandha l-parroċċa ta' Hal Kirkop, imma x'imkien iehor, wara l-1629, meta floku lahaq Dun Xandru Bellia. Fil-knisja tal-Lunzjata f'Hal Kirkop, sal-1634, kien hemm kwadru ta' Dun Karlu Taliana li sfortunatament, intilef mal-medda taż-żmien.

Koppi li mexxa t-truppi kontra l-Frañċiżi

Ġwanni Cassar, bin Salvu u Roża, twieled f'Hal Kirkop fl-1745, meta Kappillan kien Dun Lawrenz Caruana. Peress li r-reġistru ta' dak iż-żmien f'Hal Kirkop hu mitluf, almenu nafu b'hu Ġwanni, li kien Mikiel Anġlu u li twieled f'Hal Kirkop fit-3 ta' Jannar, 1753, u tghammed l-ghada fil-Knisja Parrokkjali ta' Hal Kirkop. Ġwanni Cassar iżżewweġ lil Anna Saliba, bint Frañġisku u Katerina, fid-19 ta' Ottubru 1766 meta l-Kappillan kien Dun Duminku Camilleri. Fi żmien il-hakma Frañċiża f'Malta, Ġwanni Cassar kien jirrapprezenta lil Hal Kirkop fil-Municipalitá taż-Żurrieq, flimkien ma' rappreżentanti mill-Gudja u minn Hal Safi, u fi żmien l-imblokk tal-Maltin kontra l-Frañċiżi, Ġwanni Cassar kien Kap ta' Battaljun



kontra l-istess Franciżi li ftit qabel kienu hatruh. Fl-1809 huwa halla legat biex xi djar fi Triq San Filippu, Vittoriosa, jghaddu għall-Knisja Parrokkjali ta' Hal Kirkop. Huwa miet fil-21 ta' April 1827, fl-età 82 sena, meta Kappillan kien Dun Salv Cassar.

Inwkiet fuq mogħdija

F'Diċembru tas-sena 1498, inqala' inċident żgħir li jixhet dawl fuq il-hajja ta' nies ir-rahall minsuġa madwar l-egħlieqi tagħhom. Ġakbu Cassar, imlaqqam Staynu, talab lill-ġurati tal-Imdina biex johorġu projbizzjoni lil Kola Hellul, imlaqqam Bruri, u lil huh biex ma joqogħdux jghaddu iżjed mill-isqaq tal-Knisja ta' Sant'Anastasja f'Rahal Perkopu għall-għalqa tagħhom li kienet tmiss mal-istess knisja min-naħa tat-tramuntana. Din kienet tilwima żghira li ta' spiss niltaqgħu ma' oħrajn bhalha f'komunitajiet agrikoli oħra. Bilfors li Staynu kellu ċerti drittijiet fuq l-isqaq, li ma setax kien mogħdija pubblika. Fil-fatt, il-ġurati qatgħuha favurih permezz tal-imhallel tagħhom Marku Debrincat.

Kappillan quddiem l-inwizitur minħabba tilwima


Drawwa helwa li nafu li kienet tigri kemm f'Hal Safi u kif ukoll f'Hal Kirkop hi dik li l-funeral kien jitmexxa mill-Kappillan assistit minn membri oħra tal-kleru. In-numru ta' dawn kien ivarja skont ix-xewqa li jkun ordna t-testatur. Imma minħabba din id-drawwa, Kappillan, Dun Matthew Stafragi, malajr kien ser jispicċa fl-inkwiet. It-tilwima nqalghet fuq il-funeral ta' Matthew Cassar. F'Settembru tal-1661, il-Kappillan irrabja mhux ftit mal-Viċi-Kappillan, is-sacerdot Dun Ġwann Marija Cassar, li kien iddeċieda li jmur il-Belt minflok jassistih fil-funeral tal-mejjet. Dun Cassar ma qagħadx b'subghajh f'halqu. Fil-preżenza ta' xi nies, dan tal-aħhar irrisponda lura u fost oħrajn widdbu li ahjar joqgħod kwiet għax kien ser jirrappurtah lill-Inkwizitur fuq xi kliem li tenna waqt xi omelija li kien ippriedka xi sentejn qabel. Dun Ġwann tenna li s-suġġett fixkel xi nies, fosthom li Mastru Lazzru. Għal din ir-reazzjoni, il-Kappillan inkwieta mhux ftit, u xejn aktar lin-nies tar-rahall Minkejja dan kollu, il-Kappillan ha l-inizjattiva u telaq lejn il-Birgu sabiex jagħmel udjenza mal-Inkwizitur. Dan widdbu u baġtu lura bil-kwiet. Nahseb li l-Koppin serrhu rashom meta raw li l-Kappillan reġa' lura r-rahall. Min jaf kif kienu jmorru flimkien Dun Cassar u Dun Stafragi wara din l-esperjenza?

Il-Kappella ta' San Ġakbu, aktar tard Ċimiterju tal-Pesta

Il-Kappella ta' San Ġakbu kienet teżisti żgur sal-1634, meta l-Kanonku Pietru Frangišku Pontremoli,

Vigarju ta' Malta *sede vacante*, gie mitlub min-nies li kienu jieħdu hsiebha sabiex jipprofanaha, minħabba l-biża' li, hekk kif kienet fid-diżabitat, setgħet tintuża għall-iskandli, bhas-serq. Anke sal-1636 kienet għadha teżisti, peress li l-Isqof Balaguer jirreferi għaliha, kif ukoll sal-1646. Din il-kappella kienet tinsab fl-inhawi kif sejjer niddeskriwi: fuq il-Punent ta' Hal Kirkop tghaddi triq li minn Hal Safi u Hal Kirkop twassal għat-triq prinċipali li mill-Belt tagħti għaż-Żurrieq. Fuq ix-xellug ta' din it-triq, li qabel kien jismha għal *San Ġużepp*, jekk mhux ukoll għal *San Ġakbu* fi żmien iehor, hemm arkata xejn ikkurata, li hafna mir-rahall isibuha bhala *ċ-ċimiterju tal-pesta*. Din l-arkata nnifisha kienet arkata proprju għaliex minn tahtha wiehed kien jghaddi bil-pass tul passaġġ ta' ftit metri, wiesa' bejn hames u sitt piedi, li llum għadu jeżisti, sakemm tigi f'go fetha kwadrata (għalqa abbandunata). (Tajjeb li wiehed jghid li minn żmien il-kitba ta' dan l-artiklu, għadew għaxar snin u bi pjaċir din l-arkata li kienet fi stat li taqa' giet rinnovata mill-Fondazzjoni tal-skejjel t'ghada, fuq insistenza tal-Kunsill ta' Hal Kirkop). Fl-ewwel parti kien hemm ċimiterju twil hafna, oriġinarjament mhux tal-pesta, u fil-parti tax-xellug fuq għewwa kien hemm il-kappella ta' San Ġakbu, li bhal xi kappelli oħra, ukoll kienet isservi bhala post għad-dfin. Din il-kappella kellha l-bieb tagħha jhares lejn il-Punent u jiftah fuq l-istess ċimiterju, almenu parti minnu, li l-biċċa tiegħu kien fuq il-ġenb tal-lemin tiegħu.

Hekk baqgħet teżisti din il-kappella, sa almenu



Arkata għall-kappella ta' San Ġakbu qabel ma giet irrestawrata.




l-1658 meta ghamlilha żjara l-Isqof Balaguer. Wara din id-data, skont il-viżta pastorali tal-Kanonku Duminku Attard, Vigarju (*sede vacante*) tal-1666, insibu li kemm l-artal ta San Ġakbu u kemm ix-xbiha ta' San Bartilmew, li kienu jeżistu qabel fil-kappella ta' San Ġakbu, issa kienu jinsabu fil-Knisja Parrokkali, naturalment, wara li dik il-kappella kienet ġiet inwaqqa'.

Illum, ghajr xi ġebli skultura, ma hemm xejn, hlief siġra kbira tal-harrub. Izda l-qisien kwadrati, u l-passaġġ ghadhom hemm, fl-ghalqa tal-Familja Ellul maghrufin bhala *ta' Ġan Pawl* li mhux biss dahhluni hemm, imma wkoll tennewli dak li n-nanniet taghhom kienu jghidulhom dwar fejn kien iċ-ċimiterju u fejn eżatt kienet il-kappella. Meta din il-kappella ġiet imwaqqa', il-ġebel ġie trasportat sal-qalba tar-rahall, eżatt hdejn il-Knisja Parrokkjali, sabiex bih titkabbar l-istess knisja, li kienet saret żghira: hekk kif kien ġie suġġerit li jsir lill-Kanonku Pontremoli.

Imbaghad, meta faqqgħet il-pesta fl-1676, il-ftit mejtin li mietu kienu jidfnuhom fiċ-*ċimiterju ta' San Ġakbu*. Minn dak iż-żmien 'l hawn, għal iktar minn tliet minn sena, il-lokal baqa' jiġi riferut bhala *ċ-ċimiterju tal-pesta*. Kien biss bis-saħħa ta' dan l-ewwel reġistru u bil-konferma tal-familja Ellul, residenti hemm li issa nafu eżatt fejn kienet din il-Kappella u *ċ-ċimiterju ta' San Ġakbu*.

Frangisku Cassar –
Pittura ta' Lazzru
Pisani fil-Kappella
tal-Lunzjata.



Frangisku Cassar - Benefattur b'qalb kbira

Frangisku Cassar, imlaqqam *ta' Qantarun* ġie mahtur bhala prokuratur tal-Vjatzku. Dan ir-raġel rabat ismu mar-rahall minhabba li fis-snin ta' wara hallas ghad-Damask tal-Knisja. M'hemmx dubju li f'nofs is-seklu dsatax Cassar kien għa afferma ruhu sew fl-istrutturi ta' Hal Kirkop, tant li maġenb ismu, f'din il-viżta pastorali kien mogħti t-titlu ta' *Dominus*. Dan kien titlu użat biss ma' persuni benestanti.